

១- លោក គូង លុកសេន (KONG LOOK SEN) ហៅ KWONG LOCK KING

សញ្ជាតិសិង្ហបុរី កើតថ្ងៃទី ១៩ ខែ ឧសភា ឆ្នាំ ១៩៣៦ នៅ PERAK ប្រទេសម៉ាឡេស៊ី.

២- អ្នកស្រី ស៊ូ លីអេន (SOO LEE ENG) (ភរិយា) សញ្ជាតិម៉ាឡេស៊ី កើតថ្ងៃទី ១២ ខែ មករា

ឆ្នាំ ១៩៤០ នៅ PERAK ប្រទេសម៉ាឡេស៊ី ។

មាត្រា ២.- នាយករដ្ឋមន្ត្រី នៃរាជរដ្ឋាភិបាលកម្ពុជា ត្រូវអនុវត្តអោយបានសម្រេចនូវព្រះរាជក្រឹត្យនេះ ។

មាត្រា ៣.- ព្រះរាជក្រឹត្យនេះ ចូលជាធរមានចាប់ពីថ្ងៃឡាយព្រះហស្តលេខានេះតទៅ ។

រាជធានីភ្នំពេញ, ថ្ងៃទី ៣១ ខែ ឧសភា ឆ្នាំ ២០០១

ព្រះហស្តលេខា

នរោត្តម សីហនុ

II- រាជរដ្ឋាភិបាល

អនុក្រឹត្យ

អនុក្រឹត្យលេខ ៤៣ អនក្រ.បក

ស្តីពី

ការបង្កើត និង ការប្រព្រឹត្តិទៅនៃ

លេខាធិការដ្ឋាន នៃឧត្តមក្រុមប្រឹក្សា នៃអង្គចៅក្រម

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា

- បានឃើញព្រះរាជក្រឹត្យ លេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨

ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា

- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែល

ប្រកាសអោយប្រើច្បាប់ ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី

- បានឃើញព្រះរាជក្រមលេខ ០៩/នស/៩៤ ចុះថ្ងៃទី ២២ ខែ ធ្នូ ឆ្នាំ ១៩៩៤ ដែលប្រកាស

អោយប្រើច្បាប់ស្តីពីការរៀបចំ និងការប្រព្រឹត្តិទៅ នៃឧត្តមក្រុមប្រឹក្សានៃអង្គចៅក្រម

យោងតាមសំណើរបស់ឧត្តមក្រុមប្រឹក្សា នៃអង្គចៅក្រម លេខ ៧០ ឧក្រិច ចុះថ្ងៃទី ០៩ ខែ ឧសភា ឆ្នាំ ២០០១

សំរេច

មាត្រា ១.- ត្រូវបានបង្កើតលេខាធិការដ្ឋាន នៃឧត្តមក្រុមប្រឹក្សានៃអង្គចៅក្រម អោយទទួលបន្ទុករៀបចំចាត់ចែងការងារធ្វើកំណត់ហេតុ ធ្វើរបាយការណ៍ ទទួលរ៉ាប់រងនូវគ្រប់កិច្ចការរដ្ឋបាលរបស់ឧត្តមក្រុមប្រឹក្សា នៃអង្គចៅក្រម និងជាអ្នកសម្របសម្រួលជាមួយក្រសួងយុត្តិធម៌ ។

មាត្រា ២.- លេខាធិការដ្ឋាន មានភារកិច្ចធ្វើជាសេនាធិការអោយឧត្តមក្រុមប្រឹក្សានៃអង្គចៅក្រម ក្នុងការធ្វើអោយដំណើរការនៃប្រព័ន្ធតុលាការបានល្អប្រសើរ និងឯកភាពគ្នា ។

មាត្រា ៣.- លេខាធិការដ្ឋាន នៃឧត្តមក្រុមប្រឹក្សានៃអង្គចៅក្រម ដឹកនាំដោយលេខាធិការម្នាក់ និងលេខាធិការរង តាមការចាំបាច់ ។ លេខាធិការត្រូវជ្រើសតាំងសំរាប់អាណត្តិ ០៥ឆ្នាំ ក្នុងចំណោមសមាជិកជ្រើសតាំង ០៣នាក់ ដោយឧត្តមក្រុមប្រឹក្សានៃអង្គចៅក្រម នាសម័យប្រជុំលើកទី១ របស់ខ្លួន ។ លេខាធិការរង ត្រូវជ្រើសតាំងដោយឧត្តមក្រុមប្រឹក្សានៃអង្គចៅក្រម ក្នុងចំណោមចៅក្រមដែលមានអតីតភាព យ៉ាងតិច ០៥ឆ្នាំ ។

លេខាធិការ ក្នុងការដឹកនាំបញ្ជាការងាររដ្ឋបាល នៃលេខាធិការដ្ឋាន នៃឧត្តមក្រុមប្រឹក្សានៃអង្គចៅក្រម មានសិទ្ធិចុះហត្ថលេខាលើលិខិត ឬ សេចក្តីសម្រេចរដ្ឋបាល និងការងារផ្សេងៗទៀត ដែលឧត្តមក្រុមប្រឹក្សានៃអង្គចៅក្រមប្រគល់អោយនាសម័យប្រជុំនីមួយៗ ។ លេខាធិការរងមានភារកិច្ចជួយលេខាធិការក្នុងការបំពេញការងារខាងលើ និងតាមការប្រគល់សិទ្ធិរបស់លេខាធិការ ។

មាត្រា ៤.- លេខាធិការ និងលេខាធិការរង ត្រូវតែងតាំងដោយព្រះរាជក្រឹត្យ តាមសេចក្តីស្នើសុំរបស់សម័យប្រជុំ នៃឧត្តមក្រុមប្រឹក្សា នៃអង្គចៅក្រម ។ លេខាធិការមានឋានៈ និងបុព្វសិទ្ធិស្មើនឹង រដ្ឋលេខាធិការ ហើយលេខាធិការរង មានឋានៈ និងបុព្វសិទ្ធិស្មើនឹង អនុរដ្ឋលេខាធិការ ។

មាត្រា ៥.- លេខាធិការដ្ឋានត្រូវបែងចែកជា នាយកដ្ឋានជំនួយភារកិច្ចការតុលាការ និងនាយកដ្ឋានរដ្ឋបាលហិរញ្ញកិច្ច ។ នាយកដ្ឋានទាំងពីរត្រូវបែងចែកជាការិយាល័យតាមការសម្រេច នៃសម័យប្រជុំឧត្តមក្រុមប្រឹក្សានៃអង្គចៅក្រម តាមសំណើរបស់លេខាធិការ ។

មាត្រា ៦. នាយកដ្ឋានជំនួយការកិច្ចការតុលាការ ត្រូវដឹកនាំដោយប្រធានម្នាក់ ដែលត្រូវតែងតាំងដោយព្រះរាជក្រឹត្យក្នុងចំណោមចៅក្រមដែលមានសមត្ថភាព និងបទពិសោធន៍តាមសំណើរបស់សម័យប្រជុំនៃឧត្តមក្រុមប្រឹក្សានៃអង្គចៅក្រម។ ប្រធាននាយកដ្ឋានរដ្ឋបាល-ហិរញ្ញកិច្ច ត្រូវតែងតាំងដោយព្រះរាជក្រឹត្យក្នុងចំណោមមន្ត្រី ដែលមានបទពិសោធន៍ផ្នែករដ្ឋបាល-ហិរញ្ញកិច្ច តាមសំណើរបស់សម័យប្រជុំនៃឧត្តមក្រុមប្រឹក្សានៃអង្គចៅក្រម។

នាយកដ្ឋាននីមួយៗ មានអនុប្រធាន តាមការចាំបាច់ ដែលត្រូវតែងតាំងដោយសេចក្តីសម្រេចរបស់សម័យប្រជុំ នៃឧត្តមក្រុមប្រឹក្សា នៃអង្គចៅក្រម។

មាត្រា ៧. ថវិកាសំរាប់ដំណើរការ នៃឧត្តមក្រុមប្រឹក្សានៃអង្គចៅក្រម ត្រូវបែងចែកពីថវិការបស់ក្រសួងយុត្តិធម៌ ដោយរំលែកពីគំរោងចំណាយចែកជាផ្នែក ឬ ប្រការ តាមប្រកាសរបស់រដ្ឋមន្ត្រីក្រសួងយុត្តិធម៌ ដែលជាអាណាប័កដើមខ្សែ។ ចំណាយទាំងអស់ត្រូវធ្វើអាណត្តិបើកប្រាក់ដោយលេខាធិការ. គណនេយ្យកម្មវិធីត្រូវបានតែងតាំងដោយឧត្តមក្រុមប្រឹក្សានៃអង្គចៅក្រម អោយទទួលបន្ទុកជាភ្នាក់ងារបើកផ្តល់។

មាត្រា ៨. មន្ត្រីទាំងអស់នៃលេខាធិការដ្ឋាន ត្រូវជ្រើសរើសក្នុងចំណោមចៅក្រម ក្រឡាបញ្ជីក្នុងក្របខ័ណ្ឌ ឬ អាចជ្រើសរើសថ្មី។ បរិមាណនៃមន្ត្រីបំរើការងារនៅលេខាធិការដ្ឋាន ត្រូវកំណត់ក្នុងចំនួនអប្បបរមាដែលអាចធ្វើទៅបាន។

មាត្រា ៩. មន្ត្រីរាជការ នៃលេខាធិការដ្ឋាន នៃឧត្តមក្រុមប្រឹក្សា នៃអង្គចៅក្រម មានប្រាក់បៀវត្ស និងប្រាក់ឧបត្ថម្ភផ្សេងៗទៀត ស្មើនឹងមន្ត្រីរាជការ នៃអគ្គលេខាធិការដ្ឋានរដ្ឋសភា។

មាត្រា ១០. កំណត់ហេតុទាំងអស់ និងឯកសារផ្សេងៗទៀត រួមទាំងឯកសាររបស់ក្រុមប្រឹក្សាវិន័យផង ត្រូវរក្សាទុកក្នុងលេខាធិការដ្ឋាន។ លេខាធិការធានាការបែងចែកឯកសារសម្ងាត់ទាំងឡាយ។

សមាជិកទាំងអស់ នៃឧត្តមក្រុមប្រឹក្សា នៃអង្គចៅក្រម មានសិទ្ធិពិនិត្យឯកសារទាំងឡាយដែលរក្សាទុកនៅលេខាធិការដ្ឋាន។

អន្តរបញ្ញត្តិ

មាត្រា ១១. ក្នុងពេលដែលឧត្តមក្រុមប្រឹក្សា នៃអង្គចៅក្រមមិនទាន់អាចរៀបចំថវិកាដោយឡែករបស់ខ្លួនបាន ទីស្តីការគណៈរដ្ឋមន្ត្រី ត្រូវរៀបចំ ថវិកាចាំបាច់សំរាប់ដំណើរការ នៃឧត្តមក្រុមប្រឹក្សា នៃអង្គចៅក្រម។

មាត្រា ១២. បទបញ្ញត្តិទាំងឡាយណា ដែលមានខ្លឹមសារផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ១៣. រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ឧត្តមក្រុមប្រឹក្សា នៃអង្គចៅក្រម រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋលេខាធិការ នៃរដ្ឋលេខាធិការដ្ឋានមុខងារសាធារណៈ សហរដ្ឋមន្ត្រី រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន ដែលពាក់ព័ន្ធ ត្រូវអនុវត្តអនុក្រឹត្យនេះអោយមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៤ ខែ ឧសភា ឆ្នាំ ២០០១

នាយករដ្ឋមន្ត្រី

ហត្ថលេខានិងត្រា

ហ៊ុន សែន

អនុក្រឹត្យលេខ ៤៤ អនក្រ.បក

ស្តីពី

ការកែសម្រួលអត្រាពន្ធ និងពាក្យ លើទំនិញមួយចំនួន

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ លេខ នស/រកត/១១៩៨/៩៦ ចុះថ្ងៃទី ២៥ ខែ វិច្ឆិកា ឆ្នាំ ១៩៩៨ ស្តីពីការតែងតាំងនាយករដ្ឋមន្ត្រី នៃរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី ដែលប្រកាសអោយប្រើដោយព្រះរាជក្រមលេខ ០២ នស.៩៤ ចុះថ្ងៃទី ២០ ខែ កក្កដា ឆ្នាំ ១៩៩៤
- បានឃើញព្រះរាជក្រមលេខ ០១៩ រស ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលប្រកាសអោយប្រើច្បាប់ស្តីពីប្រព័ន្ធហិរញ្ញវត្ថុ ហើយមានការកែប្រែក្នុងច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ១៩៩៥ ដែលត្រូវបានប្រកាសអោយប្រើដោយព្រះរាជក្រមលេខ ១១ នស/៩៤